

KAP. III

L-UFFIĊĊJI U L-MINISTERI FIL-QUDDIESA

58. Fil-ġemgħa miġbura għall-Quddiesa, kull wiehied jew waħda mill-fidili għandu l-jedd u d-dmir għas-sehem tiegħu, kulhadd skond il-mod tiegħu, skond l-ordni u l-uffiċċju li għandu.⁴³ Għalhekk kulhadd, ministri u fidili, huwa u jaqdi l-uffiċċju tiegħu, għandu jagħmel dak biss u dak kollu li kull wiehied imissu jagħmel,⁴⁴ hekk li l-istess tqassim ta' ċelebrazzjoni jagħti dehra tal-Knisja mqaddsa fl-ordnijiet u l-ministeri diversi tagħha.

I L-UFFIĊĊJI U L-MINISTERI TA' L-ORDNI SAGRU

59. Il-mexxej ta' kull ċelebrazzjoni ewkaristika legittima huwa l-Isqof, li jaqdi dan l-uffiċċju personalment jew permezz tal-presbiteri li jgħinuh.⁴⁵

Jekk l-Isqof ikun preżenti f'Quddiesa iċċelebrata bis-sehem tal-poplu, jixraq li hu jippresiedi u, kemm jista' jkun, isejjah il-presbiteri biex jikkonċelebraw miegħu.

Dan isir mhux biex ikabbar is-solennità esterna tar-rit, imma biex juri f'dawl aqwa l-misteru tal-Knisja, li hi sagrament tal-ghaqda.⁴⁶

Jekk l-Isqof ikun preżenti u ma jiċcelebrax l-Ewkaristija hu, imma jhalli l-haddiehor iqaddes, jixraq li l-Isqof stess imexxi l-liturgija tal-kelma kif ukoll ir-riti ta' l-egħluq fl-aħħar tal-Quddiesa.

60. Fix-xirka tal-fidili l-presbiteru hu mogħni bi s-setgħa mqaddsa ta' l-Ordni Sagru biex joffri s-sagrifiċċju f'isem Kristu.⁴⁷ Għalhekk huwa wkoll jippresiedi fuq il-poplu u t-talb tal-ġemgħa, ixandrilhom l-aħbar tas-salvazzjoni, isieheb lill-poplu miegħu fl-offerta tas-sagrifiċċju li jsir permezz ta' Gesù Kristu fl-Ispirtu u Santu Alla l-Missier, iqassam il-hobz tal-hajja ta' dejjem lil hutu, u hu stess j'ehu sehem minnu flimkien magħhom. Għalhekk il-presbiteru, meta jiċcelebra l-Ewkaristija, għandu jaqdi lil Alla u lill-poplu bid-dinjità u l-umiltà; l-istess imġiba tiegħu, u l-mod kif ixandar il-kelma ta' Alla, għandhom iġieghu lill-fidili jħos l-preżenza hajja ta' Kristu.

61. Id-djaknu huwa l-ewwel wiehied fost

il-ministri. Sa mill-bidu tal-Knisja, l-ordni tad-djakni kien jingħatalu gieh kbir. Fil-Quddiesa, id-djaknu jkun jaqdi l-uffiċċju proprju tiegħu meta ixandar l-Evangelju u xi drabi jfisser ukoll il-kelma ta' Alla, meta jmexxi l-fidili waqt it-talba universali, iservi lis-sacerdot, iqarben, l-aktar bil-kalċi, u xi drabi jagħmel sinjal lill-poplu biex jurihom kif għandhom joqogħdu u jgibu ruhhom.

II. L-UFFIĊĊJU U D-DMIR TAL-POPLU TA' ALLA

62. Fil-Quddiesa, il-fidili huma l-poplu qaddis ta' Alla, poplu miksub u saltna ta' qassisin. Huma jingabru ġemgħa waħda biex iroddu l-hajr lil Alla, joffrulu l-Vittma bla tebgħa, mhux biss permezz tas-sacerdot, izda joffruha wkoll huma stess flimkien mas-sacerdot, kif ukoll jitgħallmu jagħmlu l-offerta tagħhom infushom lil Alla.⁴⁸ Huma għandhom ifittxu li dan kollu jagħmluh fl-ispiritu tar-rabta shiha tagħhom ma' Alla, u f'għaqda ta' mħabba ma' huthom li jkunu qegħdin jiehdu sehem magħhom fl-istess ċelebrazzjoni.

Għalhekk huma għandhom jaharbu kull xorta ta' singularità jew ta' firda bejniethom, u jzommu quddiem għajnejhom li lkoll xorta waħda għandhom l-istess Missier wiehied fis-sema, u għalhekk huma lkoll ahwa bejniethom.

Ilkoll kemm huma jagħmlu gisem wiehied, għaliex waħda u l-istess hija l-kelma ta' Alla li jisimgħu, xorta waħda jiehdu sehem fit-talb u l-kant, u fuq kolloxx waħda u l-istess hija l-offerta tas-sagrifiċċju u l-ikla li jaqsmu bejniethom mill-mejda tal-Mulej. Din il-ghaqda, li tagħmilhom haġa waħda bejniethom, tidher fis-sbuhija kollha tagħha billi l-fidili fil-Quddiesa jgibu ruhhom ilkoll l-istess u jzommu l-uniformità f'kolloxx.

Kull darba li jigu mitluba biex jagħmlu xi servizz, hadd mill-fidili ma għandu jibqa' lura, imma jersqu b'qalb ferhana biex jaqdu lill-poplu ta' Alla u fil-Quddiesja jagħtu s-servizz partikulari li jkun mitlub minnhom.

63. Fost il-fidili, il-grupp tal-kant, jew il-

kor, ghandu luffiċċju liturgiku partikulari tiegħu, jiġifieri, li jkanta tajjeb il-biċċiet li jmissu lilu, skond il-kant li jkun, u jghin lill-fidili l-oħra biex jiehdu parti attiva fil-kant.⁴⁹ Dak kollu li jinghad hawn-hekk għall-grupp tal-kant ighodd ukoll għall-mużiċisti l-oħra, l-aktar għall-organista, kulhadd skond il-mod tiegħu.

64. Xieraq li jkun hemm kantur, jew direttur tal-kor, halli jmessi u jghin lill-poplu fil-kant. Anzi fejn ma jkunx hemm il-grupp tal-kant, ikun imiss lill-kantur imexxi l-kant u l-poplu li jiehu sehem fih.⁵⁰

III. MINISTERI PARTIKULARI

65. L-akkoltu jirċievi l-ministeru tiegħu biex jagħti servizz lill-altar u jghin lis-sacerdot u lid-djaku. L-aqwa ufficiċċju tiegħu hu li jhejji l-altar u t-tagħmir imqaddes tiegħu, kif ukoll iqarben lill-fidili bħala ministru straordinarju tat-tqarbin.

66. Il-lezzur jirċievi l-ministeru tiegħu biex jaqra l-lezzjonijiet bibbliċi, barra l-Evangelju. Huwa jista' wkoll ighid l-intenzjonijiet tat-talba tal-fidili u, jekk ma jkunx hemm is-salmista, jaqra s-salm bejn il-lezzjonijiet.

Fic-ċelebrazzjoni ewkaristika l-lezzur għandu l-ufficiċċju proprju tiegħu, ukoll jekk ikun lajk. Dan l-ufficiċċju għandu jaqdi hu stess, saħansitra jekk ikun hemm ministri oħra oghla minnu fil-grad.

Jinhtiegħ li l-lezzur ikun tassew jinqala' għall-ufficiċċju mogħti lilu, u jithejja għalih bil-għaqal, halli l-fidili, huma u jisim-għuh jaqra l-kelma ta' Alla, jitheggu bi mħabba hajja u qawwija għall-Iskrittura mqaddsa.⁵¹

Jekk ma jkunx hemm irġiel jinqalghu biex jagħmluha ta' lettori, il-Konferenza Episkopali tista' tagħti l-permess biex il-lezzjonijiet ta' qabel l-Evangelju u l-intenzjonijiet tat-talba tal-fidili jinqraw minn mara li tkun tinqala' għal dan l-ufficiċċju.

67. L-ufficiċċju tas-salmista hu li jaqra s-salm jew versetti bibbliċi oħra bejn lezzjoni u oħra. Is-salmista, biex jaqdi sewwa l-ufficiċċju tiegħu, jahtiegħu jkun jinqala' tassew biex jissalmegġja u jkun jaf jaqra tajjeb u ċar.

68. Barra minn dawn li semmejna hemm ministri oħra: xi whud minnhom jagħtu s-servizz tagħhom fuq il-presbiterju; oħrajn, barra mill-presbiterju.

Fost dawk li jagħtu s-servizz tagħhom fuq il-presbiterju hemm dawk li jnewlu jew iżommu l-missal, is-salib, ix-xemgħat, il-hobż, l-inbid, l-ilma, u ċ-ċensier.

Fost l-oħrajn, hemm:

a) Il-kommentatur, li bit-tifsir tiegħu jhejji lill-fidili u jghin biex jifhemu sewwa ċ-ċelebrazzjoni. Jinhtiegħ li l-kommentatur ihejji bir-reqqa xi jkun se jghid, u t-twissijiet tiegħu jkunni ċari u bla kliem żejjed. Huwa u jaqdi l-ufficiċċju tiegħu joqghod f'xi mkien tajjeb quddiem in-nies, iżda ma jitlax fuq l-ambone.

b) Dawk li, skond id-drawwa f'xi pajjiżi, jilqgħu lill-fidili fil-bieb tal-knisja, juruhom fejn għandhom joqogħdu, u jiehdu hsieb l-ordni fil-proċessjonijiet tagħhom.

c) Dawk li jiġbru l-offerti tal-fidili.

69. Jaqbel li jkun hemm wiehed li jagħmilha ta' ċerimonier, l-aktar fil-knejjes il-kbar u fil-komunitajiet imdaqqsin; hu jiehu hsieb u jqassam tajjeb iċ-ċerimonji mqaddsa, biex kull haġa ssir kif jixraq, bl-ordni u l-gabra, minn min imissu jagħmilha.

70. Il-lajċi rġiel, ukoll jekk ma jkunux irċevew il-ministeru, jistgħu jagħmlu s-servizzi kollha li huma proprji tal-ministri ta' grad inqas mid-djaku. Is-servizzi li jsiru barra mill-presbiterju jistgħu jaqduhom ukoll in-nisa, skond il-gudizzju għaq-li tar-rettur tal-knisja.

71. Jekk ikun hemm tnejn, jew iżjed, kapaċi jaqdu l-istess servizz, jistgħu jqassmuh bejniethom biex kull wiehed minnhom jagħmel parti diversa mill-istess ministeru. Nghidu aħna, djaku wiehed jiehu l-parti tal-kant, u iehor iservi fuq l-altar; jekk ikun hemm aktar minn lezzjoni wahda, lezzur wiehed jaqra lezzjoni, u iehor l-oħra; u hekk il-bqija.

72. Jekk fil-quddiesa mal-poplu jkun hemm ministru wiehed biss, hu stess jista' jagħmel servizzi diversi.

73. Dawk kollha li b'xi mod jiehdu parti f'ċelebrazzjoni liturgika għandhom jiftiehm bejniethom u jithejjew għaliha qalb wahda flimkien, u jaħsbu sewwa għar-rit, għall-kant u l-mużika, u għal dak kollu li hu ta' interess pastoral; kollox jithejja taht it-tmexxija tar-rettur tal-knisja, u wiehed iqis is-suggerimenti li jagħmlu l-fidili għal dawk il-hwejjeg li fihom jidhlu huma direttament.